

مطبوعات

مجموعہ رسائل [تالیف حضرت مولانا شاہ رفیع الدین محدث دہلوی - ترتیب و تصحیح: مولانا عبد الحمید صاحب سواتی - مقام اشاعت: مدرسہ نصرت العلوم نزد گھنٹہ گھر، گوجرانوالہ - قیمت ۲ روپے صفحات ۲۰۰ -

پاک دہند کے جس گھرانے کے بارے میں وثوق سے یہ کہا جاسکتا ہے کہ "اس خانہ بہرہ آفتاب است" وہ حکیم الامت حضرت شاہ ولی اللہ کا خاندان ہے۔ شاہ صاحب کے چاروں فرزند گرامی - حضرت مولانا شاہ عبد العزیز، شاہ رفیع الدین، شاہ عبد القادر - اور شاہ عبد الغنی نے دین کی نہایت بڑے آشوب حالات میں خدمت سرانجام دی۔ آج لوگوں کے اندر دین کی جو ٹرپ اور احساس موجود ہے وہ انہیں بزرگوں کی کوششوں کا نتیجہ ہے۔ پھر یہ چاروں حضرات دین کے مختلف شعبوں میں خصوصی دسترس رکھتے تھے۔ شاہ عبد العزیز کو علوم نقلی پر حیرت انگیز عبور حاصل تھا۔ اور عقلی مسائل کو سمجھانے میں شاہ رفیع الدین کو اللہ تعالیٰ نے خصوصی بصیرت عطا کر رکھی تھی۔ زیر نظر کتاب شاہ صاحب کے دس مشہور رسائل کا مجموعہ ہے۔ یعنی رسالہ اذان، رسالہ فوائد نماز، رسالہ حمد العرش، رسالہ بیعت، رسالہ شرح رباعیات، رسالہ شرح چہل کاف، رسالہ شرح بردہ العاشقین، رسالہ نذر و نذرگان، رسالہ جوابات سوالات اثنا عشر اور فتاویٰ، - یہ رسائل بڑے ادق ہیں اس لیے ان سے صرف علماء ہی استفادہ کر سکتے ہیں۔ عوام کے ہاتھوں میں ان کا دینا بہت سی غلط فہمیاں پیدا کرنے کا ذریعہ ہوگا۔ فاضل مرتب نے اس کتاب کو بڑی محنت اور عزیزی سے ترتیب دیا ہے اور مشکل مقامات پر حواشی لکھ کر بہت سی الجھنوں کو دور کر دیا ہے۔ معیار کتابت و طباعت عمدہ ہے۔

کلید و زبان انگریزی | تالیف: جناب طارق سفینہ پیرس - شائع کردہ: ادارہ ثقافت اسلامیہ
KEY TO THE DOOR

کلب روڈ، لاہور۔ قیمت ساڑھے سات روپے۔ صفحات ۱۵۸۔

یہ کتاب ایک ایسے صاحب احساس اور صاحب شعور انسان کی دستاویز حیات ہے جسے حق کی تلاش میں روحانی کشمکش سے گزرنا پڑا اور بالآخر اسے اسلام کے آغوش میں طمانیت قلب حاصل ہوئی۔ یہ صاحب ۱۸۸۸ء میں ایک اونچے مذہبی گھرانے میں پیدا ہوئے۔ ان کے اندر شروع ہی سے غور و فکر اور تلاش و جستجو کی گہری تڑپ موجود تھی۔ چنانچہ ان کے ذہن میں اپنے عہد کے اقتصادی حالات اور مذہبی ماحول کے بارے میں مختلف قسم کے سوالات ابھرنے لگے۔ اپنے ملک کے اندر انہوں نے بڑے اضطراب کے ساتھ دولت کی غیر منصفانہ تقسیم کے بعض نہایت ہی بھیانک منظر دیکھے۔ ان میں جس چیز نے ان کی روح کو سب سے زیادہ مضطرب کیا وہ معاہدے میں امیر و غریب کی غیر انسانی تفریق تھی۔ پھر جب انہوں نے مذہبی مسائل کا مطالعہ شروع کیا تو انہیں حضرت عیسیٰ کی الوہیت، تثلیث، پیدائشی گنہگار پوراہ اور اسی طرح کے دوسرے تصورات نے پریشان کیا۔ ان کے لیے ان عقائد کی حیثیت ایک چیلنجان سے کم نہ تھی۔ چنانچہ انہوں نے تلاش حق میں عیسائیت کے مختلف فرقوں کا بڑی گہری نظر سے جائزہ لیا لیکن ان کے قلب و دماغ کو کہیں بھی تسکین کا سامان فراہم نہ ہو سکا اور اس راہ میں ہمت ہار کر بیٹھ گئے۔ انہیں اس امر کا یقین ہو چکا تھا کہ عیسائیت ان کے سوالات کے تسلی بخش جوابات دینے سے یکسر قاصر ہے۔ انہوں نے "لا اورمی" کا مسلک اختیار کیا۔ اسی اثنا میں ان کی ملاقات ایک چینی مسلمان سے ہوئی۔ اس نے ان کے ذہنی اضطراب کو دیکھ کر قرآن مجید کا انگریزی ترجمہ اور کچھ دوسری اسلامی کتب مطالعہ کے لیے انہیں دیں۔ طارق صاحب چونکہ ایک جہاز میں کپتان تھے اس لیے انہوں نے سمندر کی پرسکون اور خاموش فضا میں کلام الہی پر غور و توجہ کرنا شروع کیا۔ انہوں نے محسوس کیا کہ ان کے سارے اضطرابات آہستہ آہستہ ختم ہو رہے ہیں اور ان کی روح کو اطمینان اور سکون کی دولت میسر آرہی ہے۔ انہوں نے اسلامی عقائد اور عبادات میں فطرت کی جھلک دیکھی اور اس بنیادی حقیقت سے آشنا ہوئے کہ یہاں ایک ہی نقطہ نظر ہے جو انفس و آفاق میں پوری طرح کارفرما ہے

تلاش حق کی یہ داستان بڑی دلچسپ اور فکر انگیز ہے اور اسے نہایت اچھے انداز میں قلمبند کیا گیا ہے کتاب کے ایک ایک لفظ سے حقیقت کا خلوص اور جذبہ حق پسندی جھلکتا ہے اور اس نے اُن کی تحریر میں بے ساختہ پن پیدا کر دیا ہے۔

آغا زید میں حبش شیخ عبدالرحمن کے قلم سے ایک قابلِ قدر مقدمہ بھی درج ہے۔
انتہام جہاد | تالیف جناب محمد اکبر خان، ڈھوک شرقا، کیمیل پور۔ شائع کردہ: مٹری پریس کیمیل پور۔ صفحات ۱۲۷۔ قیمت درج نہیں۔

اس کتاب میں فاضل مصنف نے بڑے سادہ انداز میں اسلام کے ارکانِ خمسہ نماز، روزہ، حج، قربانی کی وضاحت کی ہے اور بتایا ہے کہ ان کو صحیح انداز سے ادا کرنے سے انسان اس قابل ہوتا ہے کہ وہ رسل اللہ کے لیے جدوجہد کر سکے۔ مصنف کے خلوص اور دلسوزی نے اُن کے بیان کو دلکش بنا دیا ہے۔ ایک اقتباس ملاحظہ فرمائیں:

”آدمی کے باطن میں بھی ایک ایسی دنیا ہے جیسے اس کے باہر اس کا ماحول ہے۔ اس حق و باطل کی جنگ کی ابتداء درحقیقت آدمی کے باطن میں شروع ہوتی ہے۔ ایمان کھینچتا ہے تو کفر روکتا ہے۔ آدمی کو صراطِ مستقیم سے ہٹانے کی شیطان کی یہ استبدادی کوشش ہے۔ اس کشاکش میں آدمی اگر شیطان سے مغلوب ہو کر اس کے زیر تسلط آجاتا ہے تو آدمی کی سب قوتیں شیاطین کے قبضہ میں آجاتی ہے۔ آدمی اسی طرح سوچتا ہے جیسے شیطان اس کی تعظیم و تہنیت کرتا ہے۔“

کتابت و طباعت البتہ ناقص ہے اور پروٹ کے پڑھنے میں بھی احتیاط سے کام نہیں لیا گیا اس لیے بہت سی اغلاط دیکھنے میں آئیں۔ عربی عبارات میں تو غلطیوں کی بھرمار ہے۔

چراغِ راہ، آزادی نمبر | زیر ادارت: جناب خورشید احمد صاحب۔ جناب محمود فاروقی صاحب۔ ملک کا معروف ماہنامہ ”چراغِ نامہ“ جس نے جگہ جگہ کے ساتھ باطل افکار کے گولوں